

## امریکی سلطنت اور اسلامی دہشت گردی

\* جیمز کرتھے

ترجمہ: فخرالاسلام

گزشہ دو سالوں سے میں الاقوامی امور کے اہل قلم دنیا میں امریکی کردار کے حوالے سے ایک نئی اصطلاح (جو اتنی بھی نہیں)۔ ”امریکی سلطنت/شہنشاہیت“ استعمال کر رہے ہیں۔ بے شمار مضامین اور کتابوں میں اس ”امریکی سلطنت“ کی پیدائش کا اعلان کیا گیا۔ یہ سلطنت چار پہلوؤں سے امریکے کی اعلیٰ ترین حیثیت(supreme position) کی نمائندگی کرتی ہے: اول، دنیا کی واحد سپرپاؤر بلکہ ہائیپاؤر کے طور پر، دوم، واحد ہائی ٹیک ملٹری پاؤر اور ”فوجی معاملات میں انقلاب“ کے لیڈر کے طور پر، سوم، عالمی اقتصادیات میں سب سے بڑی اور ترقی یافتہ اقتصادی طاقت اور گلو بلازیشن کے فروغ میں اپنے قائدانہ کردار کی بنا پر، اور چہارم، ”سوفٹ پاؤر“ میں ایک مثال قائم کرنے اور مقبول امریکی ثقافت کو دنیا بھر میں فروغ دینے کی بنا پر۔

ان چاروں پہلوؤں سے امریکہ کی اعلیٰ ترین حیثیت ۱۹۸۰ء میں مستحکم ہونا شروع ہو چکی تھی تاہم اس وقت سوویت یونین کی فوجی اور جاپان کی معاشری طاقتیں اس کی راہ میں حائل تھیں۔ ۱۹۹۱ء میں سوویت یونین کے انهدام اور اسی سال جاپانی معاشرت پر کسداد بازاری نے دونوں روڑے ہٹا دیے۔ پھر ۱۹۹۰ء کے عشرے میں امریکے فوجی اور معاشری ترقی کی اس معراج پر پہنچا جس کے بعد اس کی برتری ناقابلِ انکار حقیقت بن گئی اور میں الاقوامی سیاست کو نئے عنوانات ملنے لگے۔

نئی صدی اور ہزاریے کے ساتھ ہم ایک نئی امریکی شہنشاہیت سے بھی آشنا ہوئے۔ تاہم یہ کوئی پہلی عالمی سلطنت نہیں ہے۔ اس سے پہلے سو ہویں ہاتھا ہویں صدی میں ہسپانوی اور انیسویں و بیسویں

\* James Kurth, "Confronting the Unipolar Moment: The American Empire and Islamic Terrorism", *Current History*, Dec. 2002, pp. 403 - 409.

صدی کی ب्रطانوی سلطنت بھی اپنی وسعت کے اعتبار سے عالمگیر تھی۔ تاہم ان کا معاملہ ذرا مختلف تھا کہ انہیں معاصر سامراجی طاقتوں کا مقابلہ درپیش تھا جبکہ امریکہ اس وقت نہ صرف واحد پر پا اور ہائی پر پا رہے بلکہ ایک واحد ایپارٹمنٹ ہے۔ اس کا اندازہ کرنے کے لیے اگر ماضی کی طرف دیکھیں تو ممکن ایپارٹمنٹ (سلطنت روما) پر نظر پڑتی ہے گروہ بھی آج کے معنوں میں عالمی سلطنت نہیں تھی۔

امریکہ ہر حیثیت سے سابقہ سلطنتوں سے مختلف ہے۔ ایک واحد عالمی سلطنت جو قوامِ عالم کو اپنی شہیbihہ پر دوبارہ تختیں کرنا چاہتی ہے۔ اس کے سیاسی اور معاشی اشرافیہ کے لوگ امریکی تصورات کو ہدایت گیر قرار دے رہے ہیں۔ ان کے مطابق یہ تصورات ”اعلان آزادی“ میں بیان کردہ تصورات یعنی حق زندگی، آزادی اور مُسرت کی تلاش کے عین مطابق ہیں۔ یادوں سے لفظوں میں حال ہی میں شائع شدہ ایک کتاب کے مصنف مائل مینڈل بوم (Michael Mandelbaum) کے الفاظ میں ان تصورات کا خلاصہ ہے ”امن، جمہوریت اور آزاد میہشت“، اور یہہ تصورات ہیں جنہوں نے دنیا کو فتح کر لیا ہے۔

## اسلامی دہشت گردی کا عروج

امریکہ کی عالمگیر سلطنت کا خوفناک مقابلہ اسٹبر ۲۰۰۱ء کو نیویارک کے عالمی مرکز تجارت اور پنٹاگون پر حملہ کی شکل میں سامنے آیا گویا کہ دہشت گردی کے اس واقعے کے ملزم بھوتوں کی طرح امریکی استعمار کا چیچھا کر رہے ہیں۔ امریکہ اور اسلامی دہشت گروں کا ایک وقت عروج محض اتفاق نہیں بلکہ ان دونوں کے درمیان ایک جدیاً قائم تعلق موجود ہے۔

۱) ستمبر کے واقعے کے بعد امریکیوں کی زبان پر ایک ہی سوال تھا ”یہ لوگ (مسلمان) ہم سے اس قدر نفرت کیوں کرتے ہیں؟ اس سوال کا جواب ہر ایک نے اپنی سمجھ کے مطابق دیا تاہم عالمگیریت کی مخالف تحریک کے حامیوں اور امریکی بازوں کے مخالفین نے اس کا جواب دیا کہ یہ اس لیے کہ امریکہ اپنی غالب قوت کے ساتھ ان کے معاشروں میں نفوذ کر رہا ہے۔ یعنی امریکہ خالماہہ طریقے سے اپنی سلطنت میں توسعہ کر رہا ہے اور ان دو قوتوں کے درمیان علمت و معلوم کا یہی تعلق ہے۔

۲) ستمبر کے واقعے کے ایک سال بعد بیش انتظامیہ نے اس حوالے سے ایک اور موقف اختیار کیا۔

۱۹ اکتوبر ۲۰۰۲ء کو انتظامیہ نے ”امریکہ کی قومی سلامتی کی حکمت عملی“ کے عنوان سے ایک دستاویز جاری کی جس میں کہا گیا کہ امریکہ اور دنیا کو اس وقت بیک وقت و خطرات کا سامنا ہے لیکن دہشت گردی کا جال اور بڑے پیمانے پر تباہ کرن ہتھیار تیار کرنے والی بد معاش ریاستیں۔ دہشت گرد کسی بھی وقت یہ ہتھیار حاصل کر کے امریکہ اور اس کے اتحادیوں کے خلاف استعمال کر سکتے ہیں، چنانچہ اس خطرے کی روک تھام ضروری ہے۔ دستاویز میں کہا گیا کہ اس بے مثال خطرے کے خلاف بے مثال اقدامات کرنے پڑیں گے۔

### یک طرفہ پیش بندی (preemption) کی حکمت عملی

عالی امریکی طاقت اور اسلامی دہشت گردی کے درجنوں میں بُش انتظامیہ نے پیشگی حملہ کا انوکھا تصور دنیا کو دیا (لیکن جس ملک سے خطرہ ہواں پر حملہ کر دیا جائے قبل اس کے کہ وہ تم پر حملہ آ رہو۔ یہ حملہ امریکی دانست میں بد معاش ممالک (مثلاً عراق) کے خلاف ہوں گے جن کی طرف سے دہشت گروں کو مہلک ہتھیاروں کی فراہمی کا امکان ہو۔ امریکہ چاہے گا کہ ان حملوں کو بہت سارے ممالک کی حمایت حاصل ہو، بالخصوص اقوام تحدید اور نیٹو ان کی جائز قرار دیں لیکن اگر ایسا ممکن نہ ہو تو امریکہ از خود اکیلے بھی جنگ سے دریغ نہیں کرے گا۔

امریکہ کی خنپاٹی اس کے پرانے نظریات لیکن تحدید (containment) اور باز رکھنے (deterrence) کی جگہ لے گی۔ بُش کے ۲۰۰۲ء کے اس نظریے کا موازنہ ۱۹۴۷ء میں اس وقت کے صدر ٹرولین کے نظریہ تحدید (policy of containment) کی جائیں ایسی۔

۲۸ سے کیا جاسکتا ہے، جو اسی تحدید (nuclear deterrence) کے اصول پر ہی تھے۔

بُش انتظامیہ خطرناک ممالک کو مہلک ہتھیاروں سے نہتا کرنے سے بڑھ کر پیشگی حملوں کے ذریعے سزاد بنا چاہتی ہے۔ اس پاٹی کے تحت وہ بر سر اقتدار حکومتوں کو ہٹا کر اپنی حمایت یا فتنہ حکومتوں کو اقتدار پر فائز کرانا چاہتی ہے۔ اس کا یہ بھی ارادہ ہے کہ ان ممالک میں موجودہ سیاسی و معماشی نظاموں کی جگہ ایک ایسا نظام قائم کریں جو آزاد جمہوریت، آزاد میہشت اور کھلے سماج (open society) کے تصورات پر

بھی ہو۔ مختصر اپنے انتظامیہ کا خیال ہے کہ ان پیشگوئی ملکوں سے ان (مذکورہ) امریکی تصورات کی ایک نئی توسعے ممکن ہو گی جنہوں نے ”دنیا کو فتح کر لیا ہے“۔ یہ امریکی قدر و کی جدید توسعے کا آغاز ہو گا اور اس عمل کا پہلا نشانہ عراق ہو گا۔\*

عامگیریت اور امریکی بازو کے خلافین کا خیال ہے (اور شاکنِ اسلامی دہشت گرد خود بھی یہی خیال رکھتے ہیں) کہ امریکی سلطنت کے عروج نے اسلامی دہشت گردی کو فروغ دیا ہے۔ جبکہ دوسری طرف امریکی انتظامیہ اور سیاسی و معاشری اشرافیہ کا موقف یہ ہے کہ یہ تو اسلامی دہشت گردی تھی جو امریکی سلطنت کی توسعے کا باعث تھی۔ غالباً یہ دونوں نظریات اپنی جگہ صحیح ہیں۔ دونوں کے درمیان علمتی اور جدلیاتی تعلق نظر آتا ہے اور عقربیب دنیا ان دونوں قوتوں کے درمیان تباہ کن کشمکش کا مشاہدہ کرنے والی ہے۔

### امریکی خارجہ پالیسی: چار کرواروں کا ایک ڈرامہ

عام طور پر دنیا میں امریکی نسلی کو چار پہلوؤں سے اس کی برتری یعنی واحد عالمی قوت، فوجی برتری، معاشری طاقت اور ثقافتی نفوذ کا تبیہ قرار دیا جاتا ہے لیکن اس کے ڈانڈے امریکہ کی داخلی سیاست سے بھی ملتے ہیں۔ دنیا میں امریکی کردار کے حوالے سے خود امریکہ میں چار مکتب ہائے فکر پائے جاتے ہیں یعنی (۱) روایتی آزاد خیال، (۲) راویتی قدمامت پسند، (۳) جدید آزاد خیال اور (۴) جدید قدمامت پسند۔ واٹرسل میڈن نے ان چار مکتب فکر کو امریکی خارجہ پالیسی کی چار تاریخی روایات قرار دیا ہے۔ انہوں نے ان مکتب کو بالترتیب جیفرسنی (Jeffersonian)، جکسنی (Jacksonian)، ولسی (Wilsonian) اور ہمیلتونی (Hamiltonian) روایات کے نئے عنوان دیے۔\*\* لیکن عصری گروہ ان تاریخی روایات

\* یاد ہے کہ یہ مضمون ستو بیغدا ۲۰۰۳ء سے قبل تحریر کیا گیا تھا۔

\*\* مذکورہ بالا امریکی صدور نے اپنے انداز سے عالمی سیاست میں امریکہ کے کردار کے نظریات پیش کیے۔ بطور مثال جیفرسن امریکی جمہوری اقدار کے اپنے ملک کے اندر فروغ کے حاوی تھے نہ کہ امریکہ سے باہر۔ اسی طرح جکسن غیر ملکیوں کی بجائے امریکی لوگوں کی سلامتی اور معاشری بھلائی کے لیے کوشش تھے تاہم ورن جمہوری اقدار کو دنیا بھر میں پھیلانے کے حق میں تھے، جبکہ ہمیلتون امریکہ کے کاروباری مفادات کو عالمی سطح پر فروغ دینا چاہتے تھے۔ دیکھیے: Walter Rassell Mead, *Special Providence: American Foreign Policy and How It Changed the World* (New York: Knopf, 2002)

سے کئی اہم پہلوؤں سے مختلف ہیں۔

بیسویں صدی میں زیادہ تر روایتی آزاد خیال لوگ امریکی سیاست پر حاوی تھے۔ اس گروہ کا مطیع نظر فقط یہ تھا کہ امریکی قومی میثاث کو سماجی اصلاحات کے ذریعے ترقی دی جائے۔ چنانچہ امریکی خارجہ پالیسی بھی اسی مرکزی نکتے کے گرد گھومتی تھی کہ امریکی میثاث کی حفاظت کی جائے اور غیر ملکی معاملات میں خل اندازی سے حتی الامکان اجتناب کیا جائے کیونکہ ایسا کرنے سے میثاث پر منفی اثرات مرتب ہونے کا اندر یہ تھا (مثال کے طور پر دیت نام کی جگہ نے امریکی میثاث کو بری طرح متاثر کیا)۔ اس مکتب فکر کی روایت کی بہترین نمائندگی ماضی قریب میں کارٹر انظامیہ نے کی۔

دوسری طرف روایتی قدامت پرستوں کی خواہش یہ رہی ہے کہ قومی اتحادوکی طاقت سے امریکہ کی سلامتی کو لقینی بنایا جائے۔ وہ سمجھتے ہیں کہ امریکی خارجہ پالیسی اس کی سلامتی کی پشتی بان ہو اور امریکہ کو یہیں الاقوامی امور میں براہ راست مداخلت سے باز رہنا چاہیے۔ کیونکہ ایسی صورت میں ایک تو امریکہ کفر در ہو گا دوسرا یہ کہ اس کے دشمنوں میں اضافہ ہو گا۔ اس مکتب فکر کی صحیح ترجیمانی بیش سینتر نے کی تھی بوجود اس کے کہ ان کے نئے عالمی نظام (New World Order) کا نہر روایتی قدامت پرستی سے متصادم تھا۔

ذکورہ بالا روایتی مکاتب فکر (روایتی آزاد خیال و روایتی قدامت پرست) ایک نکتے پر متفق نظر آتے ہیں۔ وہ یہ کہ دنیا کی قومی ریاستوں (National States) میں امریکہ بھی ایک قومی ریاست ہے اور دوسرے سماں کے ساتھ اس کے تعلقات اسی لحاظ سے قومی یعنی امریکیوں کے خلاف کے تحفظ اور فروع کے اصول کے تحت تشكیل پاتے ہیں۔

روایت پسندگروں کے علی الرغم دونوں جدت پسند مکاتب (جدید آزاد خیال اور جدید قدامت پرست) امریکہ کو عالمی میدان کی ایک بے مثال طاقت سمجھتے ہیں۔ ان کے خیال میں عالمی منظر نامے پر کئی کردار نظر آ رہے ہیں لیکن ان سکھوں کی قوت اور اٹھ امریکہ کے مقابلے میں فرود رہیں۔ یہ دونوں گروہوں دنیا کو یک قطبی سمجھ رہے ہیں اور چاہتے ہیں کہ امریکہ دنیا کی میثاث اور سماج کا نیا رخ متعین کرے گویا وہ امریکہ کو عالمگیریت (Globalization) کے نئے منصوبے میں قائدانہ کردار دینے کے متنی ہیں۔ ان کی خواہش ہے کہ ایک ایسا عالمی نظام قائم کیا جائے جس کی بنیادیں آزاد جمہوریت، منڈی کی میثاث اور

آزاد سماج پر استوار ہوں۔ یہ عالمی نظام ”جمهوری امن“ کا بھی علم بردار ہو گا کیونکہ ان گروہوں کے خیال میں یہ ایک تاریخی حقیقت ہے کہ جن ممالک میں آزاد جمہوری نظام مستخدم رہا وہ بھی ایک دوسرے کے خلاف نہیں رہے۔ حالیہ ممالوں میں سابق صدر کلنتن کی انتقامیہ اس موقف کی نمائندگی کرتی ہے۔

جدید قدمات پسندوں کی دلچسپی ہمیشہ عالمی سلامتی میں امریکہ کے کردار سے رہی ہے۔ وہ چاہتے ہیں کہ امریکہ اپنی بے پناہ طاقت اور اثر سے اپنی اور اتحادیوں کی سلامتی کو لاخت فوجی اور دہشت گردی کے خطرات کا مقابلہ کرے۔ (ان اتحادیوں میں اسرائیل سفہرست ہے جس کے ارد گرد کاماحول دنیا میں سب سے زیادہ غیر محفوظ ہے۔) ان کا منصوبہ یہ ہے کہ بد مقام ریاستوں (rogue states) اور دہشت گروں سے مرحلہ وار پروگرام کے تحت جان چھڑائی جائے۔ خاص طور پر ان سے جن کی رسائی انسانی تباہی کے ہتھیاروں (WMD) تک ہے۔ ماضی قریب میں صدر ریگن کا دور اول اس کتبہ فکر کا تر جہان تھا۔ اس دور میں ریگن نے سوویت یونین کے خلاف سخت فوجی پالیسی اپنائی اور کیونٹ حکومتوں کے خلاف جاری چھاپے ماروں کی مدد کی۔

صدر جارج ڈبلیو بوش کے عہد میں جدید قدمات پسندی اپنی معراج پر پہنچی ہے۔ اس کا اظہار بش انتظامیہ کی مشرق وسطیٰ کے حوالے سے پالیسی سے ہو رہا ہے جس میں اسرائیل کی حمایت اور عراق سے جنگ کی تیاریاں شامل ہیں۔ بوش جونیئر نے جدید قدمات پسندی میں ”بیٹھی چملوں“ (preemptive attacks) کا عصر بھی شامل کر دیا ہے۔ مزے کی بات یہ ہے کہ بوش انتظامیہ میں موجود جدید قدمات پسند مکملہ دفاع پر پسندوں اور جدید آزاد خیالوں نے آپس میں اتحاد کر لیا ہے۔ ان میں سے جدید قدمات پسند مکملہ دفاع پر حاوی ہیں جبکہ وزارت خارجہ جدید آزاد خیالوں کے زیر اثر ہے (اگرچہ دونوں جنگوں پر کچھ استثنائی صورتیں بھی ہیں)۔ ماضی میں اسرائیل کے حامیوں اور تیل کی صنعت سے وابستہ عہدیداروں میں مشرق وسطیٰ سے متعلق پالیسی پر اختلافات رہے ہیں لیکن اب جب عراق میں حکومت تبدیل ہو گی تو دونوں کی مراءہ رہ آئے گی۔

## امریکی سلطنت کا عروج: چارا یکٹ کا ایک ڈرامہ

بیرونی خطرات اور امریکی توسعے پسندی میں اضافہ جیسے راجمات جو آج سامنے آئے ہیں وہ نئے نہیں بلکہ ماضی میں بارہا ایسا ہوتا رہا ہے۔ امریکہ کی فوجی کارروائیوں کے نتیجے میں تباہی کا تجربہ کر چکا ہے۔ ان کارروائیوں نے ایسی امریکی جنگوں کو بھڑکایا جن سے خاص طور پر امریکی قوت کے پھیلاؤ اور امریکی سلطنت کی توسعے کے حوالوں سے جیرت انگیز تناخ پیدا ہوئے۔

۱۱۲ پریل ۱۸۶۱ء کو قلعہ سمتر (Sumter) پر نیم وفاتی (Confederate) فوجوں کے حملے سے امریکی خانہ جنگی بھڑک انھی۔ ابتداء میں شمالی ریاستوں کی خواہش تھی کہ جنوبی ریاستوں کو وفاق میں شامل کیا جائے لیکن جنگ آگے بڑھنے کے ساتھ ساتھ ریاست ہائے متحدہ کے لیے اس کے حقیقی تناخ کہیں زیادہ تھے اور ایک ایسی مضبوط اور قوی ریاست کے قیام تک پھیل گئے جس کی سرحدیں براکاہل کے ساحلوں تک وسیع ہوں۔ یہیں سے سلطنت امریکہ کا آغاز ہوا جس نے براعظموں میں آزاد جمہوریت اور آزاد معیشت کے استحکام کا پیڑہ انھیا۔ طاقت کے بل پر اس توسعے پسندی کے اثرات شمالی امریکہ تک محدود نہ رہے بلکہ کیریں اور کیوبا تک پھیل گئے۔ اس کے نتیجے میں یہ ہسپانوی نوآبادی جنگ کا نیامیدان بن گئی۔

۱۵ فروری ۱۸۶۳ء کو ہوانا کی بندرگاہ پر امریکی جنگی جہاز یواس ایس مائین (USS Maine) کی تباہی اگرچہ محل نہیں بلکہ اندر وہی خرابی کے سبب ہوئی تاہم امریکہ نے اس کا الزام ہسپانوی افواج کو دیا جس کے نتیجے میں دونوں ملکوں کے درمیان جنگ چھڑ گئی۔ ابتداء امریکہ کے سامنے اس جنگ کا مقصد یہ تھا کہ کیوبا اور پیورٹریکا کو ہسپانوی قبضے سے آزاد کرایا جائے لیکن جنگ کے حقیقی تناخ اس سے کہیں بڑھ کر لکھے اور امریکی دائرہ اثر کیریں اور وسطی امریکہ تک پھیل گیا۔ بالفاظ دیگر یہ آزاد جمہوریت و معیشت کی حامل امریکی سلطنت کے اثرات کو نصف کرہ ارض کے پیلانے پر توسعے دینے کی کوشش تھی۔ اسی پر اس نہیں بلکہ توسعے پسندی کی اس خواہش نے امریکہ کو مغربی نصف کرے سے آگے براکاہل کے دوسرا طرف پہنچا دیا اور جزیرہ ہوائی کو امریکہ میں شامل کرایا گیا حتیٰ کہ فلپائن تک رسائی ہو گئی۔

لے دسمبر ۱۹۷۳ء کو پول ہار بر پر جاپانیوں کے حملے نے امریکہ کو جنگ عظیم دوم میں کوڈ پرنے پر مجبور کر دیا۔ آغاز میں امریکہ کا مقصد جاپان اور جزیری کوٹکست دینا تھا تاہم اس کے حقیقی نتائج کہیں بڑھ کر سامنے آئے اور امریکی اشرون سو خ کا دائرة مغربی یورپ اور شمال مشرقی ایشیا تک توسعہ ہو گیا۔ گوا آزاد معیشت اور جمہوریت کی توسعہ اب حقیقتاً آدمی دنیا یا "آزاد دنیا" کے پیمانے پر ہونے لگی۔ یہ وسعت پذیری کی خواہش یوریشیا کے دو اختتامی خطوں اور ان علاقوں تک پہنچی جوان کے درمیان واقع ہیں۔ بہاں پر مشرق و سطحی واقع ہے جس کا تیل امریکہ اور مغربی یورپ و شمال مشرقی ایشیا میں اس کے اتحادیوں کے لیے ضروری تھا۔ مشرقی و سطحی میں امریکہ کی موجودگی پانچ عشروں بعد ایک اور اچانک حملہ (surprise attack) اور پھر اس کے جواب میں شروع کی جانے والی جنگ کا باعث بنی۔

۱۱ ستمبر ۲۰۰۱ء کو عالمی تجارتی مرکز اور امریکی محلہ دفاع پر اسلامی دہشت گروہوں کے حملے نے امریکہ کو ۲۱ ویں صدی کی پہلی جنگ میں دھکیل دیا۔ ابتداء میں یوں لگ رہا تھا کہ امریکہ کسی قومی ریاست پر حملہ کرنے کی بجائے دہشت گروہوں کے مخکانوں کو نشانہ بنائے گا۔ تاہم انہوں نے ان ممالک کو بھی نشانہ بنانے کا اعلان کر دیا جو دہشت گروہوں کو پناہ گاہیں مہیا کر رہے تھے جیسے افغانستان میں طالبان کی حکومت۔ دوسری طرف جنوری ۲۰۰۲ء میں امریکہ نے مکنہ دشمنوں کی نئی تعریف سامنے لاتے ہوئے "بدی کے محور" کا لیبل چسپاں کر کے ایسے ممالک کی نشانہ دہی کی جو بڑے پیمانے پر تباہی پھیلانے والے ہتھیار حاصل کر رہے تھے۔ ان میں بلور خاص ایران، عراق اور شمالی کوریا شامل تھے۔ چنانچہ عراق کے خلاف نئی جنگ کا دوسرا دور اتنا بھی نیا نہیں۔

عراق پر حملہ کا جواز امریکہ نے یہ بھی پیش کیا ہے کہ اس سے نہ صرف عراق میں بلکہ ایران، شام اور مشرق و سطحی کے دوسرے ممالک میں منڈی کی معیشت اور جمہوریت کو استحکام نصیب ہو گا۔ آزاد رو جمہوریت اور معیشت پر مبنی امریکی سلطنت میں توسعہ پرندی کی یہ ایک اور چھلانگ ہے جس کے ذریعے اب وہ شاید پوری دنیا کو اپنے لپیٹ میں لینے کا ارادہ کر چکا ہے۔

## امریکی سلطنت کا مستقبل اور جنگ کی دھنڈ

جیسا کہ قلعہ سمندر، یو ایس مائیں اور پل ہار بر کے ہر ایک واقعہ کے سال یا زیادہ عرصہ بعد تک نتیجے کا علم نہ ہو سکا اسی طرح ۲۰۰۱ء کے ایک سال سے زیادہ عرصہ گزرنے کے بعد بھی یہ واضح نہیں کہ نتائج کیا سامنے آئیں گے۔ اگرچہ یہ تو واضح ہے کہ امریکہ اپنی سلطنت کو شمالی امریکی براعظم کے ماحلوں سے عظیم تر گلوب کے باہری کناروں تک وسعت دینے کے نئے لانگ مارچ پر روانہ ہونے والا ہے۔ امریکی سامراجی ڈرامے کے اس چوتھے منظر کا اختتام کیسے ہو گا؟ اس کے لیے ہمیں عراق پر امریکی حملہ اور خود امریکہ پر القاعدہ کے مکان حملوں کے نتائج کا انتظار کرنا ہو گا۔

عراق پر امریکی قبضے کے نتیجے میں اس کی سلطنت وسعت اختیار کر جائے گی لیکن اس کا ایک نتیجہ یہ بھی ہو گا کہ خود امریکہ میں اور دیگر ممالک میں امریکی مخالفت میں بھی شدت آجائے گی۔ امریکی سامراجیت اور اس کی مخالفت کی جدیت اس سے پہلے بھی واضح ہو چکی ہے۔ یاد رہے کہ کیریں اور فلپائن پر امریکی طاقت کے ظہور کے ساتھ ہی خود ریاست ہائے امریکہ اور لاطینی امریکہ میں سامراج مخالف تحریکیں برپا ہوئی تھیں۔ یعنہ جنگ عظیم دوم کے بعد مغربی یورپ پر امریکی اثرات کی مخالفت میں وہاں کے روایتی قدامت پرستوں اور بائیں بازو کے انتہا پسند گروہوں نے امریکہ اور یورپ میں تحریکیں منظم کیں۔ لہذا ہم کہہ سکتے ہیں کہ عراق پر امریکی حملہ کے نتائج سے ہم کم از کم تاریخی لحاظ سے پہلے ہی واقف ہیں۔

لیکن اگر اسی دوران اسلامی دہشت گرد امریکہ کے اندر کا میاہ کارروائیاں کرتے ہیں تو امریکی احساس تحفظ اور اعتماد کی عمارت منہدم ہو جائے گی اور اس کے ساتھ ہی شامد امریکی سلطنت کی اندر ورنی حمایت میں بھی کمی آجائے۔ بہر حال اس کے نتائج کا اندازہ کرنا آسان نہیں۔ کوئی بھی واقعہ ہو امریکہ میں دہشت گردی کے کامیاب واقعات کے تسلی کی منطق سے ایسی کہانی جنم لے گی جس کے بارے میں ہم اس سے پہلے کچھ نہیں جانتے۔

تاہم، سب سے دلچسپ امکان کے طور پر، دونوں قوتوں کی کامیابیوں کے موقع نتائج یہ ہوں گے

کہ اولاً عراق پر امریکی قبضے سے اس کی سلطنت کی توسعی آسان تر ہوگی ٹانیاً اگر دہشت گرد امریکہ کے اندر کارروائیاں کرنے میں کامیاب ہوتے ہیں تو پھر وعہت پذیر امریکی سلطنت ایک ضرورت بن جائے گی۔

### صحیح راستے کے انتخاب میں غلطی

اگست ۲۰۰۱ء کے واقعے کے بعد صدر بуш نے جس راستے کا انتخاب کیا وہ یہ تھا کہ القاعدہ اور ان کو پناہ دینے والے طالبان کو سزا دی جائے۔ دیگر ممالک نے امریکی موقف کی تائید کی اور یون امریکہ کیثرا الاطراف (multilateral) پالیسی پر عمل پیرا ہو کر میدان میں اتر ا۔ اس پالیسی کی تائید امریکہ کے قدامت پرستوں اور آزاد خیالوں کے روایتی گروہوں نے بھی کی۔

شاید امریکہ کے لیے صحیح راستہ بھی ہے کہ بین الاقوامی دہشت گردی کا انسداد دیگر ممالک کے تعاون سے کریں نہ کرتے تویی ریاستوں کے خلاف یک طرفہ فوجی کارروائی کی جائے۔

[جیمز کرتھ، فلاڈیلفیا میں فارن پالیسی ریسرچ انسٹی ٹیوٹ میں سینٹر فیلو اور سوارتھ مور کالج میں کلادا سمپٹھ پروفیسرا ف پولیٹیکل سائنس ہیں۔]